

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Scientific

علمی

ژوزف ستالین (۱۹۵۰)

ژباړه: فرهاد ویاړ

۰۳ جون ۲۰۱۹

د ژبپوهنې مسئلې (د ژبپوهنې د مسئلو په اړه د مارکسیزم لید) (۴)

پوښتنه: آیا د ژبپوهنې د مسئلو په اړه د «پراودا» آزاد بحث پیلول سم کار و؟

ځواب: هو، سم کار و.

دا چې د ژبپوهنې مسئلې حل به کوم اړخ ونیسي، د بحث په پای کې به روښانه شي. خو له اوسه ویلی شو چې بحث ډیر کتور و. بحث له ټولو دمخه دا روښانه کړه چې د ژبپوهنې په ارګانونو، څه په مرکز او څه هم په جمهوریتونو کې، داسې رژیم واکمن دی چې له پوهې او پوهاندو سره سازگار تیا نلري. د شوروي د ژبپوهنې د وضعیت په اړه کوچنی نیوکه، ان د ژبپوهنې په اصطلاح «نوي ډکترین» په تړاو د انتقادونو ډارځپلې هڅې، د ژبپوهنې د برلاسه کړيو له لورې تر څوروني لاندې راتلی او مخه یې نیول کیده.

د ن. ی. مار (N.Y. Marr) د میراث په وړاندې د انتقادي چلند له امله او د هغه د ژبپوهنې له بنوونې سره د کوچنی نه هوکړې له امله؛ د ژبپوهنې ارزښتمن کارکونکي او څیړونکي یا له کاره گوښه کیدل یا یې رتبه ټیټیده. ژبپوهان نه د وړتیا پر بنسټ، بلکې د ن. ی. مار د تیوري گانو د بی قیبه او شرطه منلو له وجې په لورو دندو گمارل کیدل.

موږ ټول باورمن یوو چې علم د اندونو له مبارزې پرته، د نیوکې له آزادۍ پرته پرمختګ او وده نشي کولای. خو دا منل شوی قاعده په بشپړه بی غورۍ له پام غورځیده او سپکاوی ورته کیده. یوه ډله رهبران راڅرګند شوي وو چې ځانونه یې جایز الخطا نه گڼل او د خپلسري قانون له امله یې خپل ځانونه د هر ډول احتمالي نیوکې په وړاندې خوندي کړي وو. څه چې د دې ډلې خوښیدل هماغه یې کول.

دلته به یې یوه بیلګه راوړم: په اصطلاح «د باکو درسونه» (په باکو کې د ن. ی. مار ویناوې) چې په خپله لیکوال رد کړي او د بیا خپرولو ممانعت یې کړی، د دې برلاسي کړۍ په دستور (چې ملګري مشچانینوف هغوي د ن. ی. مار «مړیدان» گڼي) بیا خپاره او له هیڅ ډول بیا کتنې پرته د زده کړیالانو په بنوونیزو کتابونو کې درج شول. د دې مانا دا ده چې زده کړیالان یې دوکه کړي دي، رد شوي «درسونه» یې دوي ته د سمو درسونو په ځای تیر کړي دي. که ما د ملګري مشچانینوف او نورو مخورو ژبپوهانو په رښتینوالي باور نه درلودی، نو دا کړنه مې یو قصدي وپجاړونکي کړنه گڼله.

ولې دا کار تر سره شو؟ د دې لپاره تر سره شو چې هغه «آراکچيفي»^۱ رژيم چې د ژبپوهنې په برخه کې رامنځته شو، نامسولانه چلند يې دود کړ او دا ډول مستبدانه کړنې يې وهڅولې. دې بحث له ټولو دمخه دا آراکچيفي رژيم برېښ او درې وړی کړ. د دې بحث گټورتيا په همدې کار پای ته نه رسېږي. دې بحث نه يوازې د ژبپوهنې په برخه کې پخوانی رژيم رنگ کړ، بلکې د ساينس په دې څانگه کې، د ژبپوهنې د بنسټيزو پوښتنو په تړاو يې د دې برلاسي کړی د اندونو نه باورونکي گډوډتيا هم راڅرگنده کړه. د بحث له پيلېدو دمخه، د ن. ی. مار «مريدان» چې خوله وو او د ژبپوهنې د ناسمه وضعیت په اړه يې څه نه ويل. خو کله چې بحث پيل شو، نور نو چوپتيا ناشونې وه، مجبوره شول چې خپل نظريات په مطبوعاتو کې څرگند کړي. خو څه مو وموندل؟ دا مو وموندل چې د ن. ی. مار په تعليماتو کې يو لړ نيمگړتياوې، تيروتنې، د ناسمه تعريفونو ستونزې او نيمگړي وړاندیزونه شته. پوښتنه راولاړېږي چې ولې د ن. ی. مار «مريدان» په دې اړه يوازې اوس، چې بحث پيل شوی، په خبرو پيل وکړ؟ ولې يې دا کار مخکې نه کاوه؟ ولې يې په خپل وخت کې په ښکاره او صادقانه ډول، څنگه چې د پوهانو وړ گڼل کېږي، په دې اړه خبرې نه کولې؟

د ن. ی. مار «مريدان» د هغه پر «ځينو» تيروتنو له اقرار وروسته، داسې فکر کوي چې د شوروي ژبپوهنه يوازې د ن. ی. مار د تيوري د «اصلاح شوي» نسخې پر بنسټ کولای شي پرمختگ وکړي، هغه تيوري چې د هغوي په اند يوه مارکسيستي تيوري ده. مونږ د ن. ی. مار له داسې «مارکسيزم» تير يوو! ن. ی. مار واقعاً هم غوښتل او په رښتيا يې هم هڅه کوله چې مارکسيست ووسي، خو هغه و نه توانيد. هغه يوازې د «پرووليتکويستانو»^۲ يا «ريپستانو»^۳ په شان مارکسيزم شدولې او ميتدلې.

ن. ی. مار، په ژبپوهنه کې هغه ناسم او غير مارکسيستي فورمول دننه کړ چې له مخه يې ژبه مخبنا گڼل کېږي، په دې سره يې هم ځان سرسام کړ او هم يې ژبپوهنه گډوډه کړه. د شوروي ژبې د غلط فورمول پر بنسټ پرمختگ نشي کولای. همدا ډول ن. ی. مار په ژبپوهنه کې يو بل ناسمه او غير مارکسيستي فورمول دننه کړ چې هغه د ژبې «طبقاتي ځانگړتيا» ده، چې له دې سره يې هم ځان سرسامه او ژبپوهنه يې گډوډه کړه. د شوروي ژبپوهنه د داسې ناسمه فورمول پر بنسټ پرمختگ نشي کولای چې د خلکو او ژبو له ټول تاريخي بهير سره په مخالفت کې واقع کېږي.

ن. ی. مار ژبپوهنې ته داسې گستاخانه، ډوزمارانه او متکبرانه گڼ وروپيژند چې له مارکسيزم سره پردی دی. دا گڼ د ټولو هغو شیانو د بې بنسټه او بې پايه رديدو لامل کېږي چې له ن. ی. مار وړاندې په ژبپوهنه کې تر سره شوي دي. ن. ی. مار په اوچت غږ پر مقايسوي - تاريخي ميتود باندې د «اېده اليستي» ميتود په توگه د بطلان کرښه وباسي. حال دا چې بايد ووايو چې مقايسوي - تاريخي ميتود د ځينو مهمو نيمگړتياوو سره سره، بيا هم د ن. ی. مار له څلور عنصريزه واقعاً اېده اليستي شننې څخه ډير ښه دی، ځکه چې لومړنی د کار کولو هڅونې او د ژبو د مطالعې زمينه

^۱ آراکچيف د لومړي الکساندر پر مهال د جگړې وزير او بيا وروسته د دولتي شورا د پوځي چارو د کميټې رئيس شو. هغه لومړی الکساندر ته نژدی و. آراکچيف د دهقاني پاڅونونو څېړونکی و او د سپيڅلي اتحاد پر مهال د روسي ارتجاع او د خپلسره پوليسي حکومت سمبول گڼل کيده.

^۲ د «پروولتارسکاياکوتورا» مخفف (پروولتاريابي فرهنگ)

^۳ د «راسيسکاياسوسياسيا پروولتار سيکخ پيساتليه» مخفف. (د روسيې د ليکوالو پروولتاريابي اتحاديه). دواړه هغه بنسټونه وو چې د پروولتاريي خالص مکتب تر نوم لاندې د ادبياتو او هنر په برخه کې غلط او ناسم مفاهيم رامنځته کول. د هغوي د اندونو يوه ځانگړنه دا وه چې هغوي تير شتمن ميراث ته پاملرنه نه درلوده. لومړني تر ديرشم کال او دويم د شوروي د ليکوالانو د ټولني تر جوړيدو (۱۹۳۴) پورې موجود و.

برابروي، حال دا چې دويم يوازي انسان هڅوي چې پر بازوداره څوکی وغځيږي او د څلورو مشهورو عنصرونو د قهوي په پياله کې فال ونيسي.

ن.ی. مار، د «اصلي ژبې» د تيوري د تظاهر تر نامه لاندې د شته ژبو د ډلو (کورنيو) د مطالعي لپاره هر ډول کوښښ په مغرورانه ډول ردوي. خو د ملتونو د ژبو د خيبي انکار ناشونی دی، د ساري په توگه د اسلاو ملتونو د ژبې خيبي خو اډو پوښتنه نه راولاړوي، د دې ملتونو د ژبنيزې خيبي مطالعه به د ژبې د پرمختگ د قانون د مطالعي لپاره په ژبپوهنې کې ستر ارزښت ورزيات کړي. ښايي ووايم چې د «اصلي ژبې» تيوري، اډو له دې موضوع سره کوم تړاو نلري.

که چيرې ن.ی. مار او په ځانگړي توگه د هغه «مريدانو» ته غور ونيول شوي، ښايي يو څوک داسې گمان وکړي چې له ن.ی. مار دمخه ژبپوهنې شتون نه درلود او ژبپوهنه د هغه د «نوي ډکټرين» سره راڅرگنده شوی ده. مارکس او انگلس زښت متواضع انسانان وو: هغوي ويل چې ديالکتیک ماترياليزم يې د علم او د تيرو پېرونو په گډون د فلسفي د پرمختگ محصول دی.

پايله مو دا ده چې دا بحث د دې لپاره هم گټور و چې د شوروي په ژبپوهنې کې ايډولوژيکي نيمگړتياوې يې هم رابرسيره کړي.

فکر کوم که زموږ ژبپوهنه هر څومره ژر ځان د ن.ی. مار له تيروتو خلاص کړي، هغومره به ژر دا شونتيا ومومي چې له اوسني کرکيچ څخه ځان وژغوري.

زما په اند، په ژبپوهنه کې د آراکچيفي رژيم نابودول، د ن.ی. مار د تيروتو ردول او په ژبپوهنه کې د مارکسيزم دودول، هغه لاره ده چې د شوروي ژبپوهنه بډاينې ته رسوي.

پراودا، ۲۰ جون، ۱۹۵۰